

---

A Açılış mərasimində təhsil naziri Mikayıl Cəbbarov, Azərbaycan Dövlət Mədəniyyət və İncəsənət Universitetinin rektoru Fərah Əliyeva, məktəblilər və media nümayəndələri iştirak ediblər.

Tofiq İsmayılov adına Uşaq-Gənclər Yaradıcılıq Sarayının Təsviri sənət qalereyası 1983-cü ildə ulu öndər Heydər Əliyevin təşəbbüsü ilə yaradılıb. Əsaslı təmirdən sonra qalereya ənənəvi təlim üsulları ilə təchiz olunub və burada şagirdlərin təsviri sənətin sirlərinə yiyələnməsi üçün lazımi şərait yaradılıb. Yeni üslubda ümumi bir mərkəz funksiyasını yerinə yetirəcək qalereya məktəblilərin əsas vaxtlarının səmərəli keçirilməsi, onların müasir rəssamlıq ənənələri əsasında inkişafı baxımından mühüm əhəmiyyət kəsb edir.

Qalereyada həmçinin, şagirdlərin yaradıcılıq məşğələləri və sərgilərin keçirilməsi üçün 7 salon mövcuddur. Qalereyada "Qrafika və rəngkarlıq", "Rəqəmsal təsvir" dərnləri fəaliyyət göstərəcək. Yeni yaradılan "Rəqəmsal təsvir" dərnlərinin məqsədi təsviri sənət ənənələrini qoruyub saxlamaqla kompüter vasitəsilə təsvirlərin yaradılmasını öyrətməkdir. Bu dərnlər 5-16 yaşlı məktəblilərin qrafika və rəngkarlıqla məşğul olması üçün nəzərdə tutulub. Eyni zamanda qalereyada respublika əhəmiyyətli müxtəlif sərgi, müsabiqə və ustad dərsləri də təşkil olunacaq.

Mərasimdə qalereyanın açılışı münasibətilə Bakı şəhərində fəaliyyət göstərən ümumi təhsil məktəbləri və yaradıcılıq mərkəzlərinin dərnlə üzvləri arasında keçirilən, təsviri sənətin bütün janrlarını özündə əks etdirən rəsm sərgisi nümayiş olunub. Sərgidə 6-18 yaş arası uşaq və gənclər iştirak edib. Sərgi "Mənim şəhərim - Azərbaycan inciləri", "Milli irsimizlə dekorativ tətbiqi sənət nümunələri", "Azərbaycan nağılları uşaqların gözü ilə" mövzularını əhatə edib.

Mərasim iştirakçıları "Çiçəyim" uşaq teatrı üzvlərinin ifasında mahnı və şeirlər dinləyiblər.